

दीव समाहर्ता एवं जिला निर्वाचन अधिकारी श्रीमती सलोनी राय ने मतदाता जागरूक वाहन को हरी झंडी दिखाकर किया रवाना

दीव 29 अक्टूबर, 2020 : दीव ग्राम पंचायत एवं जिला पंचायत के लिए 8 नवम्बर को होने वाले मतदान के लिए दीव जिला प्रशासन ने लोगों को जागरूक करने की कवायद तेज कर दी है। इस क्रम में आज दीव समाहर्ता एवं जिला निर्वाचन अधिकारी श्रीमती सलोनी राय ने समाहर्तालय परिसर से मतदाता जागरूक वाहन को हरी झंडी दिखाकर रवाना किया। इस अवसर पर दीव के उप-समाहर्ता, मुख्य कार्यकारी अधिकारी एवं प्रशासन के अन्य अधिकारीगण उपस्थित थे।

दीव के स्वीप टीम की देखरेख में मतदाता जागरूक वाहन दीव के उन ग्रामीण विस्तारों में जाकर लोगों को ऑडियो-संदेश के माध्यम से जागरूक करेगा जहां ग्राम पंचायत और जिला पंचायत के लिए मतदान होना है। इस दौरान मतदाताओं को मतदान के लिए जागरूक किया जाएगा और बताया जाएगा कि किस प्रकार राष्ट्र के विकास के लिए मतदान आवश्यक है। वैसे तो ग्राम पंचायत के सदस्य और सरपंच के लगभग 60 प्रतिशत सीटों के लिए दीव ग्रामवासियों ने उम्मीदवारों को निर्विरोध चुनकर समरसता की अनोखी मिशाल पेश की है, मगर जिन ग्राम पंचायत और जिला पंचायत के सदस्यों के लिए मतदान होने हैं, वहां के मतदाताओं को जागरूक करने के लिए मतदाता जागरूक वाहन को रवाना किया गया है।

मतदाता जागरूक वाहन ग्राम पंचायत एवं जिला पंचायत के गलियों एवं चौक-चौराहों से होकर गुजरेगा और उस क्षेत्र के प्रत्येक मतदाताओं को उनकी वोट का महत्व बताते हुए निर्भिक और निष्पक्ष रूप से मतदान करने के लिए प्रेरित करेगा। मतदान के दिन सभी काम को छोड़कर सर्वप्रथम मतदान करें। इस दौरान मास्क अवश्य पहनें, सेनिटाईजर से हाथ सेनिटाईज करें और सोशल डिस्टेंसिंग का पालन करते हुए मतदान करें ताकि कोरोना महामारी को फैलने का कोई अवसर ना मिले।

हस्ता/-

(नोडल अधिकारी/जन-संपर्क अधिकारी)

दीव